

"ഭരണഭാഷ- മാതൃഭാഷ"



**കേരള സർക്കാർ**

**സംഗ്രഹം**

വനം വന്യജീവി വകുപ്പ് - ജീവനക്കാര്യം - വനം വകുപ്പിൽ ദിവസകൂലി വ്യവസ്ഥയിൽ പാമ്പ് പിടുത്തക്കാരനായി സേവനത്തിലിരിക്കെ, പാമ്പ്കടിയേറ്റതിനെ തുടർന്ന് മരണപ്പെട്ട ശ്രീ. രാജേഷ്.എം-ന്റെ ഭാര്യ ശ്രീമതി. രേഖ രാജേഷിന്, വനം വകുപ്പിന് കീഴിൽ വ്യവസ്ഥകൾക്ക് വിധേയമായി വാച്ചർ തസ്തികയിൽ സൂപ്പർ ന്യൂനറി തസ്തിക സൃഷ്ടിച്ച് സ്ഥിരനിയമനം നൽകി- ഉത്തരവ് പുറപ്പെടുവിക്കുന്നു.

**വനം വന്യജീവി (എഫ്) വകുപ്പ്**

സ.ഉ.(കൈ) നം.5/2022/വനം

തീയതി, തിരുവനന്തപുരം, 17/01/2022.

- പരാമർശം:-
1. കേരള സംസ്ഥാന യുവജന കമ്മീഷൻ ചെയർമാന്റെ 12.08.2016-തീയതിയിലെ 371/എ2/2016/കേ.സം.യു.ക. നമ്പർ കത്ത്.
  2. പ്രിൻസിപ്പൽ ചീഫ് ഫോറസ്റ്റ് കൺസർവേറ്റർ (വൈൽഡ് ലൈഫ്) & ചീഫ് വൈൽഡ് ലൈഫ് വാർഡന്റെ 02.12.2016-തീയതിയിലെ ഡബ്ല്യു.എൽ 1-33944/2016 നമ്പർ കത്ത്.
  3. 23.03.2018-ലെ സ.ഉ(കൈ)നം.71/2018/പൊഭവ ഉത്തരവ്.

**ഉത്തരവ്**

വനം വന്യജീവി വകുപ്പിൽ ദിവസ കൂലി വ്യവസ്ഥയിൽ പാമ്പ് പിടിക്കുന്ന ജോലിയിൽ ഏർപ്പെട്ടിരുന്ന റാന്നി മക്കപ്പുഴ വാകത്താനം മുതുപിലാക്കൽ ഹൗസിൽ ശ്രീ. രാജേഷ്.എം, പാമ്പ്കടിയേറ്റതിനെ തുടർന്ന് 28/06/2016-ൽ മരണപ്പെട്ടു. ടിയാന്റെ അകാല മരണത്തെത്തുടർന്ന്, ടിയാന്റെ ആശ്രിതർക്ക് 5 ലക്ഷം രൂപ, ഒരു പ്രത്യേക കേസ് ആയി പരിഗണിച്ച് സർക്കാർ നഷ്ടപരിഹാരം അനുവദിച്ചിരുന്നു. കൂടാതെ, 20.07.2016-മുതൽ ടിയാന്റെ ഭാര്യ ശ്രീമതി.രേഖ രാജേഷിന്, കോട്ടയം ഫോറസ്റ്റ് റേഞ്ചിലെ പ്ലാച്ചേരി സ്റ്റേഷനിൽ താത്ക്കാലിക വാച്ചറായി ജോലിയും നൽകുകയുണ്ടായി.

2). സർക്കാർ ജോലി നൽകണമെന്ന് ആവശ്യപ്പെട്ടു കൊണ്ട് ശ്രീമതി. രേഖ രാജേഷ് സംസ്ഥാന യുവജന കമ്മീഷൻ മുൻപാകെ സമർപ്പിച്ച അപേക്ഷ അനുഭാവപൂർവ്വം പരിഗണിക്കണമെന്ന് കമ്മീഷൻ പരാമർശം (1) പ്രകാരം ശുപാർശ നൽകുകയുണ്ടായി. ശ്രീ. രാജേഷ്.എം-ന്റെ വനം വകുപ്പിലെ നിസ്തുല സേവനം പരിഗണിച്ചും, ടിയാന്റെ കുടുംബത്തിന്റെ നിലവിലെ അവസ്ഥ പരിഗണിച്ചും, ടിയാന്റെ ഭാര്യ ശ്രീമതി.രേഖ രാജേഷിന് നിലവിലുള്ള ചട്ടങ്ങളിൽ ഇളവ് നൽകി ആശ്രിത നിയമനം നൽകാവുന്നതാണെന്ന് പ്രിൻസിപ്പൽ ചീഫ് ഫോറസ്റ്റ് കൺസർവേറ്റർ (വൈൽഡ് ലൈഫ്) പരാമർശം (2) പ്രകാരം സർക്കാരിനെ അറിയിച്ചിരുന്നു.

3). സർക്കാർ ഇക്കാര്യം വിശദമായി പരിശോധിച്ചു. വിവിധ ദുരന്തങ്ങൾ ബാധിച്ചവർക്ക് സമാശ്വാസമായി തൊഴിൽ നൽകുന്നതിന് തീരുമാനമെടുത്തു കഴിഞ്ഞാൽ നിയമനം നൽകാൻ

തീരുമാനിച്ചിരിക്കുന്ന സർക്കാർ വകുപ്പിലോ പബ്ലിക് സർവ്വീസ് കമ്മീഷൻ വഴി നിയമനം നടത്തുന്ന പൊതുമേഖലാ സ്ഥാപനങ്ങളിലോ ക്ലാസ് III, ക്ലാസ് IV, പാർട്ട് ടൈം കണ്ടിജന്റ് തുടങ്ങിയ തസ്തികകളിൽ നിയമിക്കപ്പെടാൻ വേണ്ടി സൂപ്പർ ന്യൂമറി തസ്തിക സൃഷ്ടിച്ച് നിയമനം നൽകേണ്ടതാണെന്ന് പരാമർശം (3) ഉത്തരവിൽ വ്യവസ്ഥ ചെയ്തിട്ടുണ്ട്.

4). പ്രസ്തുത സാഹചര്യത്തിൽ, സമാനമായ കേസുകളിൽ സർക്കാർ സ്വീകരിച്ച നിലപാട് കണക്കിലെടുത്തു കൊണ്ടും, മാനുഷിക പരിഗണന നൽകിയും, വനം വന്യജീവി വകുപ്പിൽ ദിവസകൂലി വ്യവസ്ഥയിൽ പാമ്പ് പിടുത്തക്കാരനായി സേവനത്തിലിരിക്കെ, പാമ്പുകടിയേറ്റതിനെ തുടർന്ന് മരണപ്പെട്ട ശ്രീ. രാജേഷ്.എം.ന്റെ ഭാര്യ ശ്രീമതി. രേഖ രാജേഷിന്, ഒരു പ്രത്യേക കേസായി പരിഗണിച്ച്, വനം വന്യജീവി വകുപ്പിന് കീഴിൽ വാച്ചർ തസ്തികയിൽ 23,000-50,200/-രൂപ ശമ്പള സ്കെയിലിൽ താഴെപറയുന്ന വ്യവസ്ഥകൾക്ക് വിധേയമായി സൂപ്പർ ന്യൂമറി തസ്തിക സൃഷ്ടിച്ച് സ്ഥിര നിയമനം നൽകി സർക്കാർ ഉത്തരവാകുന്നു.

- ശ്രീമതി. രേഖ രാജേഷിന് വേണ്ടി സൃഷ്ടിക്കപ്പെടുന്ന സൂപ്പർ ന്യൂമറി തസ്തിക ടിയാൾ വിരമിക്കുന്നതോടെ ഇല്ലാതാകുന്നതാണ്.
- സൂപ്പർന്യൂമറി തസ്തികയിൽ ജോയിൻ ചെയ്യുന്ന തിയ്യതി മുതൽ മാത്രമേ സേവനാനുകൂല്യങ്ങൾക്ക് അർഹതയുള്ളൂ.
- വകുപ്പിൽ അനുവദിക്കപ്പെട്ടിട്ടുള്ള സ്ഥിരം തസ്തികകളിലെ ഒഴിവിലേക്ക് ടിയാളുടെ നിയമനം ക്രമീകരിച്ചു നൽകരുത്.

(ഗവർണ്ണറുടെ ഉത്തരവിൻ പ്രകാരം)  
Rajesh Kumar Sinha  
പ്രിൻസിപ്പൽ സെക്രട്ടറി

പ്രിൻസിപ്പൽ ചീഫ് കൺസർവേറ്റർ ഓഫ് ഫോറസ്റ്റ് & ഹെഡ് ഓഫ് ഫോറസ്റ്റ് ഫോക്സ്, തിരുവനന്തപുരം.

പ്രിൻസിപ്പൽ ചീഫ് ഫോറസ്റ്റ് കൺസർവേറ്റർ (വൈൽഡ് ലൈഫ്) & ചീഫ് വൈൽഡ് ലൈഫ് വാർഡൻ, തിരുവനന്തപുരം.

അഡീഷണൽ പ്രിൻസിപ്പൽ ചീഫ് കൺസർവേറ്റർ ഓഫ് ഫോറസ്റ്റ് (ഭരണം), തിരുവനന്തപുരം.

ശ്രീമതി.രേഖ രാജേഷ് (അഡീഷണൽ പ്രിൻസിപ്പൽ ചീഫ് ഫോറസ്റ്റ് കൺസർവേറ്റർ (ഭരണം) മുഖേന).

പ്രിൻസിപ്പൽ അക്കൗണ്ടന്റ് ജനറൽ (എ & ഇ), കേരള, തിരുവനന്തപുരം.

അക്കൗണ്ടന്റ് ജനറൽ (ഓഡിറ്റ്), കേരള, തിരുവനന്തപുരം.

പൊതുഭരണ (എസ്.സി) വകുപ്പ് ( 12.01.2022-ലെ മന്ത്രി സഭാ തീരുമാനം 488 പ്രകാരം).

ധനകാര്യ വകുപ്പ് (1709932/Agri-A2/15/2021-FIN തീയതി 03/06/2021).

നിയമ (ഉപദേശ-ഡി) വകുപ്പ് (10372/ഉപദേശം ഡി-2/2021/നിയമം തീയതി 27.07.2021).

വെബ് & ന്യൂ മീഡിയ, ഐ&പി.ആർ.ഡി., സെക്രട്ടേറിയറ്റ്.

കരുതൽ ഫയൽ/ ഓഫീസ് കോപ്പി.

ഉത്തരവിൻ പ്രകാരം  
Signed by Noushad S  
Date: 17-01-2022 17:38:47  
Reason: Approved

പകർപ്പ്

വനം വന്യജീവി വകുപ്പ് മന്ത്രിയുടെ പ്രൈവറ്റ് സെക്രട്ടറിയ്ക്ക്.

വനം വന്യജീവി വകുപ്പ് പ്രിൻസിപ്പൽ സെക്രട്ടറിയുടെ പി.എ-യ്ക്ക്.



കേരള സർക്കാർ

മന്ത്രിസഭായോഗത്തിന്റെ നടപടിക്കുറിപ്പുകൾ

തീയതി : 12-01-2022

ഫയൽ നം. 502/എഫ്1/2016/വനം.

ഇനം നം: 488

വിഷയം : വനം-വന്യജീവി വകുപ്പ് - വനം വകുപ്പിൽ ദിവസക്കൂലി വ്യവസ്ഥയിൽ പാമ്പ് പിടുത്തക്കാരനായി സേവനത്തിലിരിക്കെ, പാമ്പ് കടിയേറ്റതിനെ തുടർന്ന് മരണപ്പെട്ട ശ്രീ. രാജേഷ്. എം-ന്റെ ഭാര്യ ശ്രീമതി. രേഖ രാജേഷിന്, വനം വകുപ്പിന് കീഴിൽ വാച്ചർ തസ്തികയിൽ സൂപ്പർന്യൂമറി തസ്തിക സൃഷ്ടിച്ച് സ്ഥിരനിയമനം നൽകുന്നത്.

തീരുമാനം : കുറിപ്പിലെ നിർദ്ദേശം അംഗീകരിച്ചു.

(ഒപ്പ്)

പിണറായി വിജയൻ  
മുഖ്യമന്ത്രി

(ശരിപ്പകർപ്പ്)

ഡോ. വി പി ജോയ്  
ചീഫ് സെക്രട്ടറി

പ്രിൻസിപ്പൽ സെക്രട്ടറി, വനം-വന്യജീവി വകുപ്പ്.

R  
13/1

As

8  
13/1

കേരള സർക്കാർ  
(ശ്രീ.പിണറായി വിജയൻ മന്ത്രിസഭ)  
മന്ത്രിസഭായോഗത്തിനുള്ള കുറിപ്പ്

1	ഫയൽ നമ്പർ	502/ എഫ് 1 2016/ വനം
2	വകുപ്പ്	വനം വന്യജീവി (എഫ്) വകുപ്പ്
3	വിഷയം	വനം വന്യജീവി വകുപ്പ്- വനം വകുപ്പിൽ ദിവസകൂലി വ്യവസ്ഥയിൽ പാമ്പ് പിടുത്തക്കാരനായി സേവനത്തിലിരിക്കെ, പാമ്പ്കടിയേറ്റതിനെ തുടർന്ന് മരണപ്പെട്ട ശ്രീ. രാജേഷ്.എം-ന്റെ ഭാര്യ ശ്രീമതി. രേഖ രാജേഷിന്, വനം വകുപ്പിന് കീഴിൽ വാച്ചർ തസ്തികയിൽ സൂപ്പർന്യൂമറി തസ്തിക സൃഷ്ടിച്ച് സ്ഥിരനിയമനം നൽകുന്നത്- സംബന്ധിച്ച്
4	മന്ത്രിസഭായോഗത്തിൽ സമർപ്പിക്കാനുള്ള മുഖ്യമന്ത്രിയുടെ ഉത്തരവ് തീയതി	07/12/2021
5	(i) ഇത് സാമ്പത്തിക ബാധ്യതയുള്ളതാണോ? (ii) സാമ്പത്തികബാധ്യതയുള്ളതാണെങ്കിൽ ധനവകുപ്പുമായി ആലോചിച്ചിട്ടുണ്ടോ, ഉണ്ടെങ്കിൽ അവരുടെ അഭിപ്രായം മന്ത്രിസഭായോഗത്തിനുള്ള കുറിപ്പിൽ ഉൾക്കൊള്ളിച്ചിട്ടുണ്ടോ	അതെ.  ഉണ്ട്.  ഉൾക്കൊള്ളിച്ചിട്ടുണ്ട്.
6	മറ്റേതെങ്കിലും വകുപ്പുമായി ആലോചിച്ചിട്ടുണ്ടോ? ഉണ്ടെങ്കിൽ അവരുടെ അഭിപ്രായം മന്ത്രിസഭായോഗത്തിനുള്ള കുറിപ്പിൽ ഉൾക്കൊള്ളിച്ചിട്ടുണ്ടോ?	ഉണ്ട്. നിയമവകുപ്പ് ഉൾക്കൊള്ളിച്ചിട്ടുണ്ട്.
7	കുറിപ്പ് സമർപ്പിച്ച അഡീഷണൽ സെക്രട്ടറിയുടെ പേര്	ശ്രീമതി.ബിന്ദു തങ്കച്ചി എം.കെ
8	കുറിപ്പ് അംഗീകരിച്ച പ്രിൻസിപ്പൽ സെക്രട്ടറിയുടെ പേര്	ശ്രീ. രാജേഷ്കുമാർ സിൻഹ
9	മന്ത്രിസഭയ്ക്കുള്ള കുറിപ്പ് പ്രിൻസിപ്പൽ സെക്രട്ടറി അംഗീകരിച്ച തീയതി	21/12/2021
10	കുറിപ്പ് അംഗീകരിച്ച ചീഫ് സെക്രട്ടറിയുടെ പേര്	ഡോ.വി.പി ജോയ്
11	മന്ത്രിസഭയ്ക്കുള്ള കുറിപ്പ് ചീഫ് സെക്രട്ടറി അംഗീകരിച്ച തീയതി	03.01.2022
12	കുറിപ്പ് അംഗീകരിച്ച മന്ത്രിയുടെ പേര്	ശ്രീ.എ.കെ ശശീന്ദ്രൻ
13	മന്ത്രിസഭയ്ക്കുള്ള കുറിപ്പ് മന്ത്രി അംഗീകരിച്ച തീയതി	04.01.2022
14	കുറിപ്പിന്റെ പകർപ്പുകൾ സമർപ്പിച്ച തീയതി	06.01.2022
15	മന്ത്രിസഭായോഗം തീരുമാനമെടുത്ത തീയതി	
16	തീരുമാനം പുറപ്പെടുവിച്ച സർക്കാർ ഉത്തരവിന്റെ നമ്പരും തീയതിയും	



മന്ത്രിസഭായോഗത്തിനുള്ള കുറിപ്പ്

വനം വകുപ്പിൽ ദിവസകൂലി വ്യവസ്ഥയിൽ പാമ്പ് പിടുത്തക്കാരനായി സേവനത്തിലിരിക്കെ, പാമ്പുകടിയേറ്റതിനെ തുടർന്ന് മരണപ്പെട്ട ശ്രീ. രാജേഷ്.എം-ന്റെ ഭാര്യ ശ്രീമതി. രേഖ രാജേഷിന്, വനം വകുപ്പിന് കീഴിൽ വാച്ചർ തസ്തികയിൽ സൂപ്പർ ന്യൂമറി തസ്തിക സൃഷ്ടിച്ച് സ്ഥിരനിയമനം നൽകുന്നത് സംബന്ധിച്ചതാണ് ഈ കുറിപ്പിലെ വിഷയം.

2.) വനം വകുപ്പിൽ ദിവസ കൂലി വ്യവസ്ഥയിൽ പാമ്പ് പിടിക്കുന്ന ജോലിയിൽ ഏർപ്പെട്ടിരുന്ന റാന്നി മക്കപ്പുഴ വാകത്താനം മുതുപിലാക്കൽ ഹൗസിൽ ശ്രീ. രാജേഷ്.എം, പാമ്പുകടിയേറ്റതിനെ തുടർന്ന് 28/06/2016-ൽ മരണപ്പെട്ടു. ടിയാന്റെ അകാല മരണത്തെതുടർന്ന്, ടിയാന്റെ ആശ്രിതർക്ക് 5 ലക്ഷം രൂപ, ഒരു പ്രത്യേക കേസ് ആയി പരിഗണിച്ച് സർക്കാർ നഷ്ടപരിഹാരം അനുവദിച്ചിരുന്നു. കൂടാതെ, 20.07.2016 മുതൽ ടിയാന്റെ ഭാര്യ ശ്രീമതി.രേഖ രാജേഷിന്, കോട്ടയം ഫോറസ്റ്റ് റേഞ്ചിലെ പ്ലാച്ചേരി സ്റ്റേഷനിൽ താത്കാലിക വാച്ചറായി ജോലിയും നൽകുകയുണ്ടായി.

3.) സർക്കാർ ജോലി നൽകണമെന്ന് ആവശ്യപ്പെട്ടു കൊണ്ട് ശ്രീമതി. രേഖ രാജേഷ് സംസ്ഥാന യുവജന കമ്മീഷൻ മുൻപാകെ സമർപ്പിച്ച അപേക്ഷ അനുഭാവപൂർവ്വം പരിഗണിക്കണമെന്ന് കമ്മീഷൻ ശുപാർശ നൽകുകയുണ്ടായി. ശ്രീ. രാജേഷ്.എം-ന്റെ വനം വകുപ്പിലെ നിസ്തുല സേവനം പരിഗണിച്ചും, ടിയാന്റെ കുടുംബത്തിന്റെ നിലവിലെ അവസ്ഥ പരിഗണിച്ചും, ടിയാന്റെ ഭാര്യ ശ്രീമതി.രേഖ രാജേഷിന് നിലവിലുള്ള ചട്ടങ്ങളിൽ ഇളവ് നൽകി ആശ്രിത നിയമനം നൽകാവുന്നതാണെന്ന് പ്രിൻസിപ്പൽ ചീഫ് , ഫോറസ്റ്റ് കൺസർവേറ്റർ (വൈൽഡ് ലൈഫ്) സർക്കാരിനെ അറിയിക്കുകയുണ്ടായി.

4.) ശ്രീമതി. രേഖ രാജേഷിന് സമാശ്വാസ തൊഴിൽ ദാന പദ്ധതി പ്രകാരം ആശ്രിത നിയമനത്തിന് അർഹതയില്ലാത്തതിനാൽ, വനം വകുപ്പിന് കീഴിൽ വാച്ചർ തസ്തികയിൽ സൂപ്പർ ന്യൂമറി തസ്തിക സൃഷ്ടിച്ച്, പ്രസ്തുത തസ്തിക ടിയാൾ വിരമിക്കുന്നതോടെ ഫിർത്തലാക്കപ്പെടുമെന്ന വ്യവസ്ഥയിൽ, ടിയാളെ നിയമിക്കുന്നത് സംബന്ധിച്ച് ധനകാര്യ വകുപ്പിന്റെ അഭിപ്രായം ആരാഞ്ഞപ്പോൾ, ടി വകുപ്പ് താഴെ ചേർത്തിരിക്കുന്ന പ്രകാരം അഭിപ്രായപ്പെടുകയുണ്ടായി.

*'The Administrative Department is informed that as per the existing rules, the request cannot be acceded to'*

5.) തുടർന്ന്, ഇത്തരത്തിൽ നിയമിക്കുന്നതിന് നിയമ പരമായ തടസ്സമുണ്ടോ എന്നത് സംബന്ധിച്ച് നിയമ വകുപ്പിന്റെ അഭിപ്രായം തേടിയപ്പോൾ, ടി വകുപ്പ് ചുവടെ ചേർത്തിരിക്കുന്ന പ്രകാരം അഭിപ്രായം രേഖപ്പെടുത്തുകയുണ്ടായി.

"താൽക്കാലിക ദിവസവേതനക്കാരായ പാർട്ട്ട്ടൈം തൊഴിലാളികളുടെ ആശ്രിതർക്കോ താൽക്കാലിക ദിവസവേതനക്കാരായി സേവനത്തിലിരിക്കെ സൂപ്പർ ന്യൂമറി തസ്തികയിൽ സ്ഥിരപ്പെടുത്തിയ ജീവനക്കാരുടെ ആശ്രിതർക്കോ നിലവിൽ നിലനിൽക്കുന്ന നിയമപ്രകാരം സമാശ്വാസ തൊഴിൽദാന പദ്ധതി പ്രകാരം നിയമനത്തിനർഹതയില്ലാത്തതാണ്. കൂടാതെ ദിവസ വേതനാടിസ്ഥാനത്തിൽ ജോലി ചെയ്യുന്ന ജീവനക്കാരെ സ്ഥിരപ്പെടുത്തുന്നത് ബഹു. സുപ്രീം കോടതിയുടെ ഉമാദേവി കേസിലെ നിർദ്ദേശങ്ങൾക്ക് വിരുദ്ധമാകും എന്നുള്ളതിനാൽ സൂപ്പർ ന്യൂമറി തസ്തിക സൃഷ്ടിച്ച് ശ്രീമതി. രേഖ രാജേഷിനെ സ്ഥിരപ്പെടുത്തുന്നത് നിയമപരമല്ലായെന്ന് ഭരണ വകുപ്പിനെ അറിയിക്കാവുന്നതാണ്."

6.) എന്നാൽ, വനംവകുപ്പിൽ എൻ.എം.ആർ വ്യവസ്ഥയിൽ താൽക്കാലിക പാമ്പ് പിടുത്തക്കാരനായി സേവനത്തിലിരിക്കെ പാമ്പ് കുടിയേറ്റത്തിനെ തുടർന്ന് മരണപ്പെട്ട ശ്രീ. ശോഭിയുടെ വിധവയായ ശ്രീമതി.ഷാനിബ എൻ.കെ- യ്ക്ക്, മന്ത്രിസഭായോഗ തീരുമാനത്തിന്റെ അടിസ്ഥാനത്തിൽ സമാശ്വാസ തൊഴിൽ ദാന പദ്ധതി പ്രകാരം നിയമനം നൽകി 26.09.2019-ലെ സ.ഉ(കൈ)നം.27/2019/വനം പ്രകാരം ഉത്തരവായിരുന്നു. മറ്റൊരു കേസിൽ, കാട്ടാനയുടെ ആക്രമണത്തിൽ കൊല്ലപ്പെട്ട ശ്രീ. ബിജു.അഞ്ചാനിക്കൽ എന്നയാളുടെ വിധവയായ ശ്രീമതി.കത്രിനയ്ക്ക് ആറളം വന്യജീവി സങ്കേതത്തിൽ പുതുതായി അനുവദിച്ച പാർട്ട്ട്ടൈം സീപ്പർ തസ്തികയിൽ, 26.02.2019-ലെ സ.ഉ(കൈ)നം.8/2019/വനം പ്രകാരം നിയമനം നൽകി ഉത്തരവായിട്ടുണ്ട്. സമാനമായി, കാട്ടാനയുടെ ആക്രമണത്തിൽ മരണപ്പെട്ട ശ്രീ.വി.വി സുബ്രഹ്മണ്യത്തിന്റെ മകൻ ശ്രീ.വി.എസ് ലാലുവിന് 30.07.2012-ലെ സ.ഉ(കൈ)നം.93/2012/വനം ഉത്തരവ് പ്രകാരം വനവകുപ്പിൽ സൂപ്പർ ന്യൂമറി തസ്തിക സൃഷ്ടിച്ചു നിയമനം നൽകിയിട്ടുണ്ട്. കൂടാതെ, വിവിധ ദുരന്തങ്ങൾ ബാധിക്കപ്പെട്ടവർക്ക് സർക്കാർ സമാശ്വാസമായി തൊഴിൽ നൽകി വരുന്നുണ്ട്. വിവിധ ദുരന്തങ്ങൾ ബാധിച്ചവർക്ക് സമാശ്വാസമായി തൊഴിൽ നൽകുന്നതിന് മന്ത്രിസഭാ യോഗം തീരുമാനമെടുത്തു കഴിഞ്ഞാൽ നിയമനം നൽകാൻ തീരുമാനിച്ചിരിക്കുന്ന സർക്കാർ വകുപ്പിലോ പബ്ലിക് സർവ്വീസ് കമ്മീഷൻ വഴി നിയമനം നടത്തുന്ന പൊതുമേഖലാ സ്ഥാപനങ്ങളിലോ-



-ക്ലാസ് III, ക്ലാസ് IV, പാർട്ട് ടൈം കണ്ടിജന്റ് തുടങ്ങിയ തസ്തികകളിൽ നിയമിക്കപ്പെടാൻ വേണ്ടി സൂപ്പർ ന്യൂമറി തസ്തിക സൃഷ്ടിച്ച് നിയമനം നൽകേണ്ടതാണെന്ന് 23.03.2018-ലെ സ.ഉ(കൈ)നം.71/2018/പൊഭവ ഉത്തരവിൽ വ്യവസ്ഥ ചെയ്തിട്ടുണ്ട്.

7.) സമാനമായ കേസുകളിൽ സർക്കാർ സ്വീകരിച്ച നിലപാട് കണക്കിലെടുത്തുകൊണ്ടും, മാനുഷിക പരിഗണന നൽകി, ശ്രീമതി രേഖ രാജേഷിന്, വനം വകുപ്പിന് കീഴിൽ വാച്ചർ തസ്തികയിൽ സൂപ്പർ ന്യൂമറി തസ്തിക സൃഷ്ടിച്ച്, ടി തസ്തിക ടിയാൾ വിരമിക്കുന്നതോടെ നിർത്തലാക്കപ്പെടുമെന്ന വ്യവസ്ഥയിൽ സ്ഥിരനിയമനം നൽകാവുന്നതാണോ എന്നതിൽ ഉത്തരവിനായി ഫയൽ ചംക്രമണം ചെയ്തപ്പോൾ ഈ വിഷയം മന്ത്രിസഭയുടെ പരിഗണനയ്ക്ക് സമർപ്പിക്കുവാൻ ബഹുമാനപ്പെട്ട മുഖ്യമന്ത്രി ഉത്തരവായി.

**തീരുമാനിക്കേണ്ട വിഷയം**

വനം വന്യജീവി വകുപ്പിൽ ദിവസകൂലി വ്യവസ്ഥയിൽ പാമ്പ് പിടുത്തക്കാരനായി സേവനത്തിലിരിക്കെ, പാമ്പ്കടിയേറ്റതിനെ തുടർന്ന് മരണപ്പെട്ട ശ്രീ. രാജേഷ്.എം-ന്റെ ഭാര്യ ശ്രീമതി. രേഖ രാജേഷിന്, മാനുഷിക പരിഗണന കണക്കിലെടുത്തും, ഒരു പ്രത്യേക കേസായി പരിഗണിച്ചും, വനം വകുപ്പിന് കീഴിൽ വാച്ചർ തസ്തികയിൽ 23,000-50,200/- രൂപ ശമ്പള സ്കെയിലിൽ താഴെപറയുന്ന വ്യവസ്ഥകൾക്ക് വിധേയമായി സൂപ്പർ ന്യൂമറി തസ്തിക സൃഷ്ടിച്ച് സ്ഥിര നിയമനം നൽകാവുന്നതാണോ:-

- ശ്രീമതി. രേഖ രാജേഷിന് വേണ്ടി സൃഷ്ടിക്കപ്പെടുന്ന സൂപ്പർ ന്യൂമറി തസ്തിക ടിയാൾ വിരമിക്കുന്നതോടെ ഇല്ലാതാകുന്നതാണ്.
- സൂപ്പർന്യൂമറി തസ്തികയിൽ ജോയിൻ ചെയ്യുന്ന തിയ്യതി മുതൽ മാത്രമേ സേവനാനുകൂല്യങ്ങൾക്ക് അർഹതയുള്ളൂ.
- വകുപ്പിൽ അനുവദിക്കപ്പെട്ടിട്ടുള്ള സ്ഥിര തസ്തികകളിലെ ഒഴിവിലേക്ക് ടിയാളുടെ നിയമനം ക്രമീകരിച്ചു നൽകരുത്.